

# NATIONAL NEWS BULLETIN (ODIA)

02nd November - 2025

Morning Bulletin : 7.15 a.m.

\*\*\*\*\*

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ସତ୍ୟବ୍ରତ ବେହୁରା

## ମୁଖ୍ୟ ସମ୍ବାଦ

- ତିନିଦିନିଆ ଉତ୍ତରାଖଣ୍ଡ ଗସ୍ତରେ ଆଜିଠାରୁ ଯିବେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ।
- ବିହାର ବିଧାନସଭା ନିର୍ବାଚନ ନିମନ୍ତେ ଜୋରଦାର ହେଉଛି ପ୍ରଚାର କାର୍ଯ୍ୟ ।
- ଭାରତୀୟ ମହାକାଶ ଅନୁସନ୍ଧାନ ସଙ୍ଗଠନ ଆଜି ସନ୍ଧ୍ୟାରେ ଉତ୍ତ୍ରେପଣ କରିବ ଯୋଗାଯୋଗ ଉପଗ୍ରହ ସି.ଏମ୍.ଏସ୍.-୦୩ ।
- ଦୁଇଦିନିଆ ଭାରତ ଗସ୍ତରେ ଆସି ଆଜି ଦିଲ୍ଲୀରେ ପହଞ୍ଚିବେ ବାହାରିନ୍ ବୈଦେଶିକ ମନ୍ତ୍ରୀ ।

ଏବଂ

- ଆଇ.ସି.ସି. ଦିନିକିଆ ମହିଳା ବିଶ୍ୱକର୍ମ କ୍ରିକେଟ୍ରେ ଆଜି ଅନୁଷ୍ଠିତ ହେବ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଫାଇନାଲ୍ ମ୍ୟାଚ୍ ।

## ପ୍ରେଜ୍ - ଉତ୍ତରାଖଣ୍ଡ ଭିଜିଟ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜିଠାରୁ ତିନିଦିନିଆ ଉତ୍ତରାଖଣ୍ଡରେ ଯିବେ । ହରିଦ୍ୱାର ସ୍ଥିତ ପତଞ୍ଜଳି ବିଶ୍ୱବିଦ୍ୟାଳୟର ଦ୍ୱିତୀୟ ସମାବର୍ତ୍ତନ ଉତ୍ସବରେ ରାଷ୍ଟ୍ରପତି ମୁଖ୍ୟ ଅତିଥି ଭାବେ ଯୋଗଦେବେ । ଆସନ୍ତାକାଲି ରାଷ୍ଟ୍ରପତି ଦ୍ରୌପଦୀ ମୁର୍ମୁ ଡେରାଡୁନ୍ରେ ଉତ୍ତରାଖଣ୍ଡର ରୌପ୍ୟ ଜୟନ୍ତୀ ଅବସରରେ ବିଧାନସଭାକୁ ସମ୍ବୋଧନ କରିବେ । ନୈନିତାଲ୍ଠାରେ ରାଜଭବନ ସ୍ଥାପନର ୧୨୫ ବର୍ଷ ପୂର୍ତ୍ତ ଉତ୍ସବରେ ରାଷ୍ଟ୍ରପତି ଯୋଗଦେବାର କାର୍ଯ୍ୟକ୍ରମ ରହିଛି । ମଙ୍ଗଳବାର ଦିନ ରାଷ୍ଟ୍ରପତି କାଞ୍ଚିଧାମର ନିମ୍ନ କରୋଲି ବାବା ଆଶ୍ରମ ପରିଦର୍ଶନ କରିବା ସହ କୁମ୍ଭାଙ୍ଗ ବିଶ୍ୱବିଦ୍ୟାଳୟର ବିଂଶତମ ସମାବର୍ତ୍ତନ ଉତ୍ସବରେ ଯୋଗଦେବେ ।

## ପି.ଏମ୍. - ବିହାର କ୍ୟାମ୍ପେନିଙ୍ଗ୍

ବିହାର ବିଧାନସଭା ନିର୍ବାଚନର ପ୍ରଥମ ପର୍ଯ୍ୟାୟ ଭୋଟଗ୍ରହଣ ଲାଗି ଦିନ ପାଖେଇ ଆସୁଥିବାବେଳେ ବିଭିନ୍ନ ରାଜନୈତିକ ଦଳଗୁଡ଼ିକ ପ୍ରଚାର କାର୍ଯ୍ୟ ଜୋରଦାର କରିଛନ୍ତି । ଭୋଟରମାନଙ୍କୁ ଆକୃଷ୍ଟ କରିବା ଲାଗି ସଭାସମିତି ଓ ର୍ୟାଲି ଜରିଆରେ ନେତାମାନେ ଉଦ୍ୟମ କରୁଛନ୍ତି ।

ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନିର୍ବାଚନ ପ୍ରଚାର ପାଇଁ ବିହାର ଗସ୍ତରେ ଯିବେ । ପ୍ରଧାନମନ୍ତ୍ରୀ ଦୁଇଟି ରାଲିକୁ ସମ୍ବୋଧନ କରିବେ । ପ୍ରଥମ ରାଲି ଅପରାହ୍ନ ସାଢ଼େ ଗୋଟାଏରେ ଆରାହାଠାରେ ଏବଂ ଦ୍ୱିତୀୟ ରାଲି ଅପରାହ୍ନ ୩ଟା ୩୦ ମିନିଟ୍ରେ ନଝାଡ଼ାଠାରେ ଅନୁଷ୍ଠିତ ହେବ । ସେ ପ୍ରାୟ ସନ୍ଧ୍ୟା ୫ଟାରେ ପାଟନା ଫେରିବାର କାର୍ଯ୍ୟକ୍ରମ ରହିଛି । ସନ୍ଧ୍ୟା ୫ଟା ୨୫ ମିନିଟ୍ରେ ପ୍ରଧାନମନ୍ତ୍ରୀ ରାଷ୍ଟ୍ରକବି ରାମଧାରୀ ସିଂହ ଦିନକରଙ୍କ ପ୍ରତିମୂର୍ତ୍ତିରେ ପୁଷ୍ପମାଳ୍ୟ ଅର୍ପଣ କରିବେ । ସନ୍ଧ୍ୟା ୫ଟା ୩୦ ମିନିଟ୍ରେ, ସେ ଏନଡିଏ ପ୍ରାର୍ଥୀଙ୍କ ସମର୍ଥନରେ ପାଟନାରେ ଏକ ବିଶାଳ ରୋଡ଼ଶୋରେ ଅଂଶଗ୍ରହଣ କରିବେ । ପରେ, ପ୍ରାୟ ସନ୍ଧ୍ୟା ୬ଟା ୪୫ ମିନିଟ୍ରେ, ପ୍ରଧାନମନ୍ତ୍ରୀ ମୋଦୀ ପାଟନା ସହରର ତଖ୍ତ ଶ୍ରୀ ହରିମନ୍ଦିର ସାହିବ ଗୁରୁଦ୍ୱାର ପରିଦର୍ଶନ କରିବାର କାର୍ଯ୍ୟକ୍ରମ ରହିଛି ।

ଆଜି ମଧ୍ୟ ବି.ଜେ.ପି.ର ବରିଷ୍ଠ ନେତା ତଥା ସ୍ୱରାଷ୍ଟ୍ର ମନ୍ତ୍ରୀ ଅମିତ୍ ଶାହା ମୁଜାଫରପୁର ଏବଂ ବୈଶାଳୀରେ ନିର୍ବାଚନୀ ସମାବେଶରେ ଉଦ୍‌ବୋଧନ ଦେବାର କାର୍ଯ୍ୟକ୍ରମ ରହିଥିବାବେଳେ କଂଗ୍ରେସ ନେତା ରାହୁଲ ଗାନ୍ଧି ବେଗୁସରାଇ ଏବଂ ଖଗରିଆରେ ଦଳୀୟ ସମାବେଶକୁ ସମ୍ବୋଧନ କରିବେ ।

ମହାମେଣ୍ଟର ମୁଖ୍ୟମନ୍ତ୍ରୀ ପ୍ରାର୍ଥୀ ତେଜସ୍ଵୀ ଯାଦବ ମଧ୍ୟ ଆଜି ନିର୍ବାଚନୀ ସମାବେଶରେ ମୁଙ୍ଗେର, ପାଟନା, ବୈଶାଳୀ ଓ ଶରନ୍ରେ ସମ୍ବୋଧନ କରିବେ ।

## ଡି.ଇ.ଏଫ୍. - ମାରିଟାଇମ୍ ଡ୍ଵାର୍କସପ୍

ସାମୁଦ୍ରିକ ସୁଚନା ଆଦାନ ପ୍ରଦାନ କର୍ମଶାଳାର ତୃତୀୟ ସଂସ୍କରଣ ସୋମବାର ଠାରୁ ଗୁରୁଗ୍ରାମରେ ଆରମ୍ଭ ହେବ । ଏହି କର୍ମଶାଳା ସୁଚନା ଫ୍ୟୁଜନ୍ କେନ୍ଦ୍ର - ଭାରତ ମହାସାଗର କ୍ଷେତ୍ର ଦ୍ଵାରା ‘ଭାରତ ମହାସାଗର କ୍ଷେତ୍ରରେ ବାସ୍ତବ ସମୟ ସମନ୍ୱୟ ଏବଂ ସୁଚନା ଆଦାନ ପ୍ରଦାନ ବୃଦ୍ଧି’ ବିଷୟବସ୍ତୁ ଉପରେ ଆଧାରିତ ହେବ । ପ୍ରତିରକ୍ଷା ମନ୍ତ୍ରଣାଳୟ ସୁଚନା ଅନୁଯାୟୀ ଏହି କର୍ମଶାଳାକୁ ନୌସେନା ମୁଖ୍ୟ ଭାଇସ୍ ଆଡମିରାଲ୍ ତରୁଣ ସୋବତି ଉଦଘାଟନ କରିବେ । ଏହି କର୍ମଶାଳା ଏକ ସୁରକ୍ଷିତ, ସ୍ଥିର ଏବଂ ସହଯୋଗୀ ସାମୁଦ୍ରିକ ଭବିଷ୍ୟତ ଗଠନ ପ୍ରତି ଦେଶର ପ୍ରତିବନ୍ଧିତା ଉପରେ କେନ୍ଦ୍ରିତ । ଏହି କାର୍ଯ୍ୟକ୍ରମ ଭାରତ ମହାସାଗର ରିମ୍ ଆସୋସିଏସନ୍, ଜିବୁଟି ଆଚରଣ ସଂହିତା ଜେଦ୍ଦା ସଂଶୋଧନ ଏବଂ ବଙ୍ଗୋପସାଗର ବହୁ-କ୍ଷେତ୍ରୀୟ ବୈଷୟିକ ଓ ଅର୍ଥନୈତିକ ସହଯୋଗର ୩୦ଟି ଦେଶକୁ ଏକତ୍ରିତ କରିବ ।

## ଇସ୍ତୋ

ଭାରତୀୟ ମହାକାଶ ଅନୁସନ୍ଧାନ ସଙ୍ଘଠନ - ଇସ୍ତୋ ଆଜି ସନ୍ଧ୍ୟା ୫ଟା ୨୬ ମିନିଟ୍ରେ ଦେଶର ଭାରୀ ଯୋଗାଯୋଗ ଉପଗ୍ରହ ସି.ଏମ୍.ଏସ୍.-୦୩ର ଉଦ୍ଦ୍ୱେଷପଣ କରିବ । ଆହୁପ୍ରଦେଶର ଶ୍ରୀହରିକୋଟା ସ୍ଥିତ ସତୀଶ ଧାଢ଼ନ ମହାକାଶ କେନ୍ଦ୍ରରୁ ଏହି ଉଦ୍ଦ୍ୱେଷପଣ କରାଯିବ । ସି.ଏମ୍.ଏସ୍.-୦୩ ହେଉଛି ଏକ ବହୁ ବ୍ୟାପ୍ତ ବିଶିଷ୍ଟ ସାମରିକ ଯୋଗାଯୋଗ ଉପଗ୍ରହ, ଯାହାକୁ ସବୁଠାରୁ ଶକ୍ତିଶାଳୀ ରକେଟ୍ ମାଧ୍ୟମରେ ଉଦ୍ଦ୍ୱେଷପଣ କରାଯିବ । ଏହି ଯୋଗାଯୋଗ ଉପଗ୍ରହ ଭୂମି ସମେତ ବିସ୍ତୃତ ସମୁଦ୍ର ଅଞ୍ଚଳରେ ସେବା ପ୍ରଦାନ କରିବ ।

## ଜି.ଏସ୍.ଟି. - ଷ୍ଟେସନାରୀ

ଚଳତ ବର୍ଷ ସେପ୍ଟେମ୍ବର ୨୨ ତାରିଖରୁ ଦେଶରେ ଆରମ୍ଭ ହୋଇଥିବା ଜି.ଏସ୍.ଟି. ସଞ୍ଚୟ ଉତ୍ସବ ଜରିଆରେ ଦେଶବାସୀ ଲାଭାନୁିତ ହେଉଛନ୍ତି ।

ପରବର୍ତ୍ତୀ ପିଢ଼ିର ଜି.ଏସ୍.ଟି. ସଂସ୍କାର ଷ୍ଟେସନାରୀ ଉତ୍ପାଦ ଉପରେ ଚିକିତ୍ସା ହ୍ରାସ କରି ସାଧାରଣ ଲୋକ ଏବଂ ଛାତ୍ରଛାତ୍ରୀମାନଙ୍କୁ ବଡ଼ ଆଶ୍ୱସ୍ତି

ପ୍ରଦାନ କରିଛି । ସଂଶୋଧିତ ଟିକସ ଢାଂଚା ଅଧୀନରେ, ନୋଟବୁକ୍, ଗ୍ରାଫ୍ ବୁକ୍, ଶାର୍ପେନର୍, ଇରେଜର ଏବଂ ପେନସିଲ୍ ଭଳି ସାମଗ୍ରୀଗୁଡ଼ିକୁ ସଂପୂର୍ଣ୍ଣ ଟିକସମୁକ୍ତ କରାଯାଇଛି । ଏହି ଟିକସ ଛାଡ଼ି ଯୋଗୁଁ ଛତ୍ରଛାତ୍ରୀମାନେ ସୁଲଭ ମୂଲ୍ୟରେ ବିଭିନ୍ନ ସାମଗ୍ରୀ କ୍ରୟ କରିପାରୁଛନ୍ତି । ସେହିପରି ଜ୍ୟାମିତି ବାକ୍ସ ଏବଂ ଗାଣିତିକ ଉପକରଣ ସେଟ୍ ଭଳି ଶିକ୍ଷା ସାମଗ୍ରୀ ଉପରେ ଟିକସ ହାର ୧୨ ପ୍ରତିଶତରୁ ୫ ପ୍ରତିଶତ ହ୍ରାସ କରାଯାଇଛି ।

## ବାହାରିନ-ଫରେନ୍ ମିନିଷ୍ଟର ଭିଜିଟ୍

ବାହାରିନ ବୈଦେଶିକ ମନ୍ତ୍ରୀ ଅବଦୁଲ ଲାତିଫ ବିନ୍ ରସିଦ୍ ଅଲଜାୟାନି ଆଜି ଦୁଇ ଦିନିଆ ଗସ୍ତରେ ଆସି ନୂଆଦିଲ୍ଲୀରେ ପହଞ୍ଚିବେ । ବୈଦେଶିକ ମନ୍ତ୍ରଣାଳୟ ସୂଚନା ଅନୁଯାୟୀ, ତାଙ୍କ ଗସ୍ତ ସମୟରେ, ବାହାରିନ ବୈଦେଶିକ ମନ୍ତ୍ରୀ, ଭାରତର ବୈଦେଶିକ ମନ୍ତ୍ରୀ ଡକ୍ଟର ଏସ ଜୟଶଙ୍କରଙ୍କୁ ଭେଟିବେ । ଗତ ବର୍ଷ ଡିସେମ୍ବରରେ ଏସ ଜୟଶଙ୍କରଙ୍କ ବାହାରିନ ଗସ୍ତ ପରେ ଦୁଇ ଦେଶ ମଧ୍ୟରେ ଦ୍ଵିପାକ୍ଷିକ ସଂପର୍କକୁ ଆହୁରି ମଜବୁତ କରିବା ଉଦ୍ଦେଶ୍ୟରେ ଅବଦୁଲ ଲାତିଫ ବିନ୍ ରସିଦ୍ ଅଲଜାୟାନି ଏହି ଗସ୍ତରେ ଆସୁଛନ୍ତି । ଗତ ବର୍ଷର ଗସ୍ତ ସମୟରେ, ଏସ ଜୟଶଙ୍କର ଭାରତ-ବାହାରିନ ଉଚ୍ଚ ମୁଗ୍ଧ କମିଶନ୍'ର ଚତୁର୍ଥ ବୈଠକରେ ସହ-ଅଧ୍ୟକ୍ଷତା କରିଥିଲେ । ଶିକ୍ଷା କ୍ଷେତ୍ରରେ

ଦ୍ଵିପାକ୍ଷିକ ସହଯୋଗର ପରିସରକୁ ବିସ୍ତାର କରିବାକୁ ଉଭୟ ପକ୍ଷ ସହମତ ହୋଇଥିଲେ । ଉଭୟ ପକ୍ଷ କନସୁଲାର ପ୍ରସଙ୍ଗରେ ସହଯୋଗକୁ ଆହୁରି ଗଭୀର କରିବାକୁ ମଧ୍ୟ ସହମତ ହୋଇଥିଲେ ।

## ସାଉଥ କୋରିଆ-ୟୁ.ଏସ୍.-ଜାପାନ ପୋଥପରେସନ

ଦକ୍ଷିଣ କୋରିଆ ପ୍ରତିରକ୍ଷା ମନ୍ତ୍ରଣାଳୟ କହିଛି, ଦକ୍ଷିଣ କୋରିଆ ଏବଂ ଜାପାନର ପ୍ରତିରକ୍ଷା ମୁଖ୍ୟମାନେ ମାଲେସିଆର ରାଜଧାନୀ କ୍ଵାଲାଲମ୍ପୁରରେ ସାକ୍ଷାତ କରିଛନ୍ତି ଏବଂ ଉଭୟ କୋରିଆର ପରମାଣୁ ଓ କ୍ଷେପଣାସ୍ତ୍ର ବିପଦକୁ ସାମ୍ନା କରିବା ପାଇଁ ଆମେରିକା ସହିତ ସେମାନଙ୍କର ତ୍ରିପାକ୍ଷିକ ସୁରକ୍ଷା ସହଯୋଗର ଗୁରୁତ୍ଵକୁ ପୁନଃସ୍ଥାପିତ କରିଛନ୍ତି ।

ଦକ୍ଷିଣ କୋରିଆ ପ୍ରତିରକ୍ଷା ମନ୍ତ୍ରୀ, ଆନ୍ ଗୁ୍ୟ-ବ୍ୟାକ୍, କ୍ଵାଲାଲମ୍ପୁରରେ ଦକ୍ଷିଣ-ପୂର୍ବ ଏସୀୟ ରାଷ୍ଟ୍ର ସଂଘ ପ୍ରତିରକ୍ଷା ମନ୍ତ୍ରୀଙ୍କ ବୈଠକ-ପୂର୍ଣ୍ଣ ଅବସରରେ ନୂତନ ଜାପାନୀ ପ୍ରତିରକ୍ଷା ମନ୍ତ୍ରୀ ସିଞ୍ଜିରୋ କୋଇଜୁମି'ଙ୍କ ସହ ଆଲୋଚନା କରିଛନ୍ତି ।

ଆନ୍ କୋଇଜୁମିଙ୍କୁ ତାଙ୍କ ଶପଥ ଗ୍ରହଣ ପାଇଁ ଅଭିନନ୍ଦନ ଜଣାଇବା ସହ ଦୁଇ ରାଷ୍ଟ୍ର ସମ୍ମୁଖୀନ ହେଉଥିବା ଭୂ-ରାଜନୈତିକ ଅନିଶ୍ଚିତତା ଏବଂ ଜଟିଳ ସୁରକ୍ଷା ସଙ୍କଟ ସହିତ ରଣନୈତିକ ମୁକାବିଲା କରିବା ପାଇଁ ଦ୍ଵିପାକ୍ଷିକ ସମନ୍ୱୟ ଏବଂ ସହଯୋଗର ଗୁରୁତ୍ଵ ଉପରେ ଆଲୋଚନା କରାଯାଇଛି ।

ପ୍ରତିରକ୍ଷା ମୁଖ୍ୟ ମଧ୍ୟ ଆସିଆନ୍ ସଦସ୍ୟ ଦେଶଗୁଡ଼ିକ ସହ ସହଯୋଗ ସ୍ଥାପନ କରି ଶିକ୍ଷା, ଅସ୍ତ୍ରଶସ୍ତ୍ର ଏବଂ ପ୍ରଯୁକ୍ତିବିଦ୍ୟା କ୍ଷେତ୍ରରେ ଆଂତର୍ଜାତୀୟ ଶାନ୍ତି ଏବଂ ସ୍ଥିରତାରେ ଯୋଗ ଦେବାକୁ ପ୍ରତିଶ୍ରୁତି ଦେଇଛନ୍ତି ।

## ତାଞ୍ଜାନିଆ ଇଲେକ୍ସନ

ତାଞ୍ଜାନିଆର ଶାସକ ଚାମା ଚା ମାପିୟୁଜି ଦଳର ବର୍ତ୍ତମାନର କାର୍ଯ୍ୟକାରୀ ରାଷ୍ଟ୍ରପତି ସାନିଆ ସୁଲୁହୁ ହାସନ' ରାଷ୍ଟ୍ରପତି ନିର୍ବାଚନରେ ୯୭.୬୬ ପ୍ରତିଶତ ଭୋଟ ପାଇ ବିଜୟୀ ହୋଇଛନ୍ତି । ସେଠାକାର ସ୍ଵାଧୀନ ଜାତୀୟ ନିର୍ବାଚନ କମିଶନ ଘୋଷଣା କରିଛି ।

ହାସନ ଦେଶର ପ୍ରଥମ ନିର୍ବାଚିତ ମହିଳା ରାଷ୍ଟ୍ରପତି ହୋଇଛନ୍ତି । ସେ ପୂର୍ବରୁ ୨୦୧୫ରୁ ୨୦୨୧ ପର୍ଯ୍ୟନ୍ତ ଉପରାଷ୍ଟ୍ରପତି ଭାବରେ କାର୍ଯ୍ୟ କରିଥିଲେ ଏବଂ ତତ୍କାଳୀନ ରାଷ୍ଟ୍ରପତି ଜନ୍ ମାଗୁପୁଲିଙ୍କ ମୃତ୍ୟୁ ପରେ ୨୦୨୧ ମସିହା ମାର୍ଚ୍ଚ ମାସରେ ପ୍ରଥମେ କାର୍ଯ୍ୟକାରୀ ରାଷ୍ଟ୍ରପତି ପଦ ଗ୍ରହଣ କରିଥିଲେ ।

ହାସନ ୧୬ ଜଣ ବିରୋଧୀ ପ୍ରାର୍ଥୀଙ୍କୁ ପରାସ୍ତ କରି ଏକ ନିର୍ଣ୍ଣାୟକ ବିଜୟ ହାସଲ କରିଛନ୍ତି ।

## ଗ୍ରାଣ୍ଠ-ଇତିପୁଆନ୍ ମୁଦ୍ରିୟମ୍

ମିଶରର ଗିଜାରେ ମହାନ ଇତିପୁଟୀୟ ସଂଗ୍ରହାଳୟର ଉଦ୍ଘାଟନ କରାଯାଇଛି । ୨୩ ବର୍ଷର ନିର୍ମାଣ ପରେ, ଏକ ପ୍ରାଚୀନ ସଭ୍ୟତାକୁ ସମର୍ପିତ ବିଶ୍ୱର ସର୍ବବୃହତ ସଂଗ୍ରହାଳୟକୁ ସାଧାରଣ ଲୋକଙ୍କ ପାଇଁ ଖୋଲାଯାଇଛି । ଏହି ସଂଗ୍ରହାଳୟ ଗିଜା ପିରାମିଡ୍ ନିକଟରେ ଅବସ୍ଥିତ ଏବଂ ପ୍ରାଚୀନ ମିଶରର ଇତିହାସର ବିବରଣୀ ଦେଉଥିବା ୫୦ ହଜାରରୁ ଅଧିକ କଳାକୃତି ପ୍ରଦର୍ଶିତ ହେଉଛି । ୧୯୨୨ ମସିହାରେ ଆବିଷ୍କାର ହେବା ପରେ ଏହା ପ୍ରଥମ ଥର ପାଇଁ ପ୍ରସିଦ୍ଧ ରାଜା ତୁଟାନଖାମୁନଙ୍କ ସମାଧିରୁ ଉଦ୍ଧାର କରାଯାଇଥିବା ଧନସମ୍ପତ୍ତିକୁ ମଧ୍ୟ ପ୍ରଦର୍ଶିତ କରୁଛି । ଏକ ସାମାଜିକ ଗଣମାଧ୍ୟମ ପୋଷ୍ଟରେ, ମିଶରର ରାଷ୍ଟ୍ରପତି ଅବଦେଲ-ଫତାହ ଏଲ୍-ସିସି କହିଛନ୍ତି, ସଂଗ୍ରହାଳୟ ବିଶ୍ୱ ସଂସ୍କୃତି ଏବଂ କଳାକୁ ଏକ ନୂତନ ରୂପରେଖ ପ୍ରଦାନ କରୁଛି ।

## ଉତ୍ତରାଖଣ୍ଡ - ସିଲ୍ଡର ଜୁବିଲି

ଉତ୍ତରାଖଣ୍ଡ ମୁଖ୍ୟମନ୍ତ୍ରୀ ପୁଷ୍କର ସିଂହ ଧାମି କହିଛନ୍ତି, ରାଜ୍ୟ ଗଠନର ୨୫ ବର୍ଷ ପୂରଣ ଅବସରରେ ସାରା ରାଜ୍ୟରେ ରୌପ୍ୟ ଜୟନ୍ତୀ ପାଳନ

କରାଯାଉଛି । ଡେରାଡୁନସ୍ଥିତ ରାଜ୍ୟ ବି.ଜେ.ପି. ମୁଖ୍ୟାଳୟରେ ଏକ ସାମ୍ବାଦିକ ସମ୍ମିଳନୀରେ ସେ କହିଛନ୍ତି, ନଭେମ୍ବର ୧ରୁ ନଭେମ୍ବର ୧୧ ପର୍ଯ୍ୟନ୍ତ ରାଜ୍ୟ ସାରା ବିଭିନ୍ନ କାର୍ଯ୍ୟକ୍ରମ ଅନୁଷ୍ଠିତ ହେବ । ମୁଖ୍ୟମନ୍ତ୍ରୀ ପୂର୍ବତନ ପ୍ରଧାନମନ୍ତ୍ରୀ ସ୍ୱର୍ଗତ ଅଟଳ ବିହାରୀ ବାଜପେୟୀଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରି କହିଛନ୍ତି, ତାଙ୍କ କାର୍ଯ୍ୟକାଳରେ ଉତ୍ତରାଖଣ୍ଡ ଏକ ସ୍ୱତନ୍ତ୍ର ରାଜ୍ୟ ଭାବରେ ମାନ୍ୟତା ପାଇଥିଲା । ୨୦୫୦ ବର୍ଷ ଉତ୍ତରାଖଣ୍ଡର ରାଜ୍ୟତ୍ୱର ସୁବର୍ଣ୍ଣ ଜୟନ୍ତୀ ପାଳନ କରିବ । ଆଗାମୀ ୨୫ ବର୍ଷ ପାଇଁ ରାଜ୍ୟ ସରକାର ଏକ ନୂତନ ରୋଡ଼ମ୍ୟାପ୍ ସହିତ ଆଗକୁ ବଢ଼ିବେ ବୋଲି ସେ କହିଛନ୍ତି ।

## ଓମେନ୍ସ କ୍ରିକେଟ୍ ଫାଇନାଲ୍

ICC ମହିଳା ଦିନିକିଆ କ୍ରିକେଟ୍ ବିଶ୍ୱକପରେ, ଆଜି ନଭି ମୁମ୍ବାଇର ଡକ୍ଟର ଡି.ଓ.ଇ. ପାଟିଲ ଷ୍ଟାଡ଼ିୟମରେ ଦକ୍ଷିଣ ଆଫ୍ରିକା ଓ ଭାରତ ମଧ୍ୟରେ ଫାଇନାଲ୍ ମ୍ୟାଚ୍ ଅନୁଷ୍ଠିତ ହେବ । ଭାରତୀୟ ସମୟ ଅପରାହ୍ଣ ୩ଟାରେ ମ୍ୟାଚ୍ ଆରମ୍ଭ ହେବ । ଉଭୟ ଦଳ ଏପର୍ଯ୍ୟନ୍ତ ICC ଟାଇଟଲ ଜିତି ନାହାନ୍ତି । ୨୦୧୭ରେ ଭାରତ ଫାଇନାଲ୍ ନିକଟତମ ହୋଇଥିବାବେଳେ ଦକ୍ଷିଣ ଆଫ୍ରିକା ପ୍ରଥମ ଥର ପାଇଁ ଏହି ବିଶ୍ୱକପ ଫାଇନାଲ ଖେଳିବ ।

## ମେନ୍ସ କ୍ରିକେଟ୍

ପୁରୁଷ କ୍ରିକେଟର ୫ ମ୍ୟାଚ୍ ବିଶିଷ୍ଟ ଟି-ଟେଣ୍ଟି ସିରିଜ୍ ଆଜି ତୃତୀୟ ମ୍ୟାଚ୍ ଭାରତ ଓ ଅଷ୍ଟ୍ରେଲିଆ ମଧ୍ୟରେ ଅନୁଷ୍ଠିତ ହେବ । ଅଷ୍ଟ୍ରେଲିଆର ହୋବା ସ୍ଥିତ ବେଲରିଭ୍ ଓଭାଲ୍‌ଠାରେ ଭାରତୀୟ ସମୟ ଅପରାହ୍ଣ ଗୋଟାଏ ୪୫ ମିନିଟ୍‌ରେ ମ୍ୟାଚ୍ ଆରମ୍ଭ ହେବ । ଏହି ୫ ମ୍ୟାଚ୍ ବିଶିଷ୍ଟ ସିରିଜ୍‌ରେ ଅଷ୍ଟ୍ରେଲିଆ ୧-୦ରେ ଆଗୁଆ ରହିଛି । ମେଲ୍‌ବୋର୍ଣ୍ଣରେ ଅନୁଷ୍ଠିତ ଦ୍ୱିତୀୟ ଟି-ଟେଣ୍ଟି ମ୍ୟାଚ୍‌ରେ ଭାରତ ଶୋଚନୀୟ ପରାସ୍ତ ହୋଇଥିଲା ।

## ପଞ୍ଜାବ - ସୁରଜିତ୍ ହକି ଫାଇନାଲ୍

ଜଳନ୍ଧରର ଅଲିମ୍ପିଆନ୍ ସୁରଜିତ ହକି ଷ୍ଟାଡ଼ିୟମ୍‌ରେ ଅନୁଷ୍ଠିତ ଫାଇନାଲ୍ ମ୍ୟାଚ୍‌ରେ ଇଣ୍ଡିଆନ୍ ଅଏଲ୍, ମୁମ୍ବାଇ ଭାରତୀୟ ରେଳବାଇ, ଦିଲ୍ଲୀକୁ ୨-୧ ଗୋଲ୍‌ରେ ପରାସ୍ତ କରିଛି । ଲଗାତାର ତୃତୀୟ ଥର ପାଇଁ ଏବଂ ସାମଗ୍ରିକ ଭାବରେ ସପ୍ତମ ଥର ପାଇଁ ୪୨ତମ ଇଣ୍ଡିଆନ୍ ଅଏଲ୍ ସର୍ଭୋ ସୁରଜିତ ହକି ଟ୍ରଫି ହାସଲ କରିଛି ।

ବିଜୟୀ ଦଳ ପେନାଲ୍ଟି କର୍ଣ୍ଣର ଜରିଆରେ ଉଭୟ ଗୋଲ କରିଥିବା ବେଳେ ଭାରତୀୟ ରେଳବାଇ ଗୋଟିଏ ଗୋଲ କରିବାରେ ସଫଳ ହୋଇଥିଲା ।

ବିଜେଡା ଦଳକୁ ଚ୍ରୁପି ସହିତ ୫ ଲକ୍ଷ ୫୧ ହଜାର ଟଙ୍କାର ପୁରସ୍କାର ଓ ଭାରତୀୟ ରେଳବାଇ ଦଳକୁ ୨ ଲକ୍ଷ ୫୦ ହଜାର ଟଙ୍କା ପୁରସ୍କାର ସହିତ ରନର୍ସ-ଅପ୍ ଚ୍ରୁପି ପ୍ରଦାନ କରାଯାଇଥିଲା ।

ଇଣ୍ଡିଆନ୍ ଅଏଲ୍ ଦଳର ତଲବିନ୍ଦର ସିଂହଙ୍କୁ ଚୁର୍ଣ୍ଣାମେଣ୍ଟର ଶ୍ରେଷ୍ଠ ଖେଳାଳି ଘୋଷଣା କରାଯାଇଥିଲା ।

\*\*\*\*\*